



YEAR 10 VOSA VAKAVITI

WORKSHEET 3 – SEREKALI

Wilika na serekali e ra qai sauma na kena taro e na nomu i vola.

NA VAKALUTU VULI

- | | |
|--|--|
| 1. Levu na i ulubale
Era dau rogoca na qasenivuli
Ka vu ni nodra tiko e vale na gone
Ka sega ni yaco i koronivuli | 5. Era wele na i tubutubu
Ia era ogaoga voli na gone
E na nodra dau qai via tobotobo e
valenivuli
Vei ira na sa liu sara |
| 2. Na vakarautaki ka ni basa
Se na veisusu vua na tacina
Na sega ni kakana, i vodovodo
Se na ogaoga e na soqo | 6. Sa bale tu vei ira na qase
Na nodra leqa ni vuli na gone
Ni ra vakavuna voli ga
Na vakalutu vuli wasoma |
| 3. E sega ni nodra i tavi dina
Ia e sa dau vakacolati vei ira
Ra mani calata tu kina
Na vuli e na so na siga | 7. Rawa tale ga ni bale vei ira na
gonevuli na vakalutu vuli
Sega ni qaravi na cakacaka lavaki
Wele o qasenivuli era dro tani
Bibi ni vuli sa yali |
| 4. Vu ni noda leqa voli
Na noda sega ni bau ririko
E na noda tarovi ira na luveda
Mai na nodra vuli tiko | 8. Ia, e se rawa ni da veisau
Ke da gadreva na bula marau
Na vuli meu qacoya kei Ta kei Nau
Meu kalougata kina ko i au |

Lavetaki ka moici mai na: Delaibatiki, P., *Na Noda Vuravura 1*,
Pacific Islanders Printing Company Limited, 2006

1. E levu na i ulubale ni vakalutu vuli era dau lai vakaraitaka na gonevuli vei qasenivuli e koronivuli.
Vola mada e **rua** na nodra i ulubale ni vakalutu vuli na gonevuli e tukuni tiko e na i karua ni qaqani serekali. **(2 na maka)**
2. (i) Na vosa na **nodra** e vakaibalebale tiko vei cei?
(ii) Na vosa na **noda** e vakaibalebale tiko vei cei? **(2 na maka)**
3. Na cava era ogaoga voli kina na gone e na qaqana 5?
O cei e vakavuna na nodra ogaoga? **(2 na maka)**
4. E rawa ni bale tale ga vei ira na gonevuli na vakalutu vuli.
Vola e **rua** na vuna e tukuni tiko e na serekali. **(2 na maka)**
5. Vakamacalataka e **rua** na i vakavuvuli yaga o rawa ni vulica
mai e na serekali qo. **(2 na maka)**